

ЈАВНО ПРЕТПРИЈАТИЕ ЗА  
КОМУНАЛНИ УСЛУГИ  
"КОМУНАЛЕЦ" и.о.  
Бр. 02-312/3  
от: 05. 2015 год.  
КРИВА ПАЛАНКА



ЈАВНО ПРЕТПРИЈАТИЕ  
**КОМУНАЛЕЦ**  
КРИВА ПАЛАНКА

Ј.П. „КОМУНАЛЕЦ“ КРИВА ПАЛАНКА  
Адреса: Крива Паланка, „Илинденска“ бр.17  
Телефон и факс: 031/375-100 Директор: 031/375-747 Комерција  
Жиро сметка: 320-1000050418-67 Централна Кооперативна Банка-Скопје  
Жиро сметка 210-040270350130 Тутунска Банка  
Жиро сметка: 240-3500013189-69 УНИ-Банка  
ЕДБ: MK4015989100876

## ЈАВНО ПРЕТПРИЈАТИЕ ЗА КОМУНАЛНИ УСЛУГИ КОМУНАЛЕЦ КРИВА ПАЛАНКА

### ИЗВЕШТАЈ ЗА РАБОТАТА НА ЈП КОМУНАЛЕЦ ЗА 2014 ГОДИНА

Мај:2015 год.

Крива Паланка

## В О В Е Д

Јавното претпријатие за комунални услуги “Комуналец” Крива Паланка е основано од страна на Советот на Општина Крива Паланка заради вршење на дејности од јавен интерес .

ЈП Комуналец - Крива Паланка во својот делокруг ги врши следните дејности

- Снабдување со вода за пиење (зафакање, обработка и дистрибуција на вода преку водоснабдителниот систем до корисникот на услугата)
- одведување и пречистување на отпадни води
- собирање и транспортирање на комунален отпад и други видови на неопасен и инертен отпад
- одржување на јавна чистота (чистење, миење и метење на јавни површини,јавни и отворени простори за јавни објекти и чистење на снегот во зимски услови)
- одржување на паркови и рекреативни површини и работи на спортски објекти (изградба, одржување и користење на зелени површини, садење на ниска и висока вегетација, косење на трева како и сечење на дрва и гранки )
- поставување и одржување на јавно осветлување
- одржување на гробишта
- отворени и затворени пазари на големо и мало и др.

Во извршувањето на дејностите од јавен интерес ,претпријатието ги почитува следните принципи: сигурност во давање на услугите,континуитет и квалитет на услугата,транспарентност,достапност и универзална услуга,заштита на корисниците и на потрошувачите.

Седиштето на ЈП Комуналец е во Крива Паланка, ул.Илинденска бр. 17.

Органи на претпријатието се:

- Управен одбор
- Одбор за контрола на материјално финансиско работење и
- Директор

Заради вршење на своите дејности, ЈП.Комуналец – Крива Паланка е организирано во 5 Сектори согласно Статутот и тоа

Сектор за правни, кадровски и општи работи;  
Сектор за финансиско сметководствени работи;  
Сектор за водовод, канализација и филтер станица;  
Сектор за комунална хигиена, пазари и гробишта и  
Сектор за паркови и зеленило

## СЕКТОР ЗА ПРАВНИ,КАДРОВСКИ И ОПШТИ РАБОТИ

Во периодот од 01.01.2014 година до 31.12.2014 година Секторот за правни,кадровски и општи работи ги извршуваше следните работи : Следење, толкување и примена на законските прописи поврзани со дејностата и работењето на ЈП Комуналец Крива Паланка ,изготвување на правилници , одлуки , договори , потврди, извештаи и други акти за кореспонденција. Поднесување на сите видови на тужби за физички и правни лица, приговори, жалби,барања за извршување, како и застапување на Јавното претпријатие пред судовите. Комплетирање на судски предмети и водење на евиденција, изготвување на материјали за седници на Управен Одбор и Надзорен одбор. Постапки за засновање и престанок на работни односи, решенија кои ги донесува директорот во врска со работниот однос. Постапки за слободен пристап до информации од јавен карактер , безбедност и здравје на работниците,архивско работење, одржување на хигиена на деловни и работни простории и други работи по налог на директорот .

Во 2014 година во претпријатието се вработени 86 работници на неопределено време а исто така по потреба се ангажирани и лица за вршење на повремени работи и истите се распоредени во горе наведените сектори .

Согласно Одлуката за спроведување на реформи за технолошки и организациони структури донесена од страна на Управниот одбор на претпријатието ,во 2014 година беа опфатени двајца работници со оглед на годините на возраст.

Врз основа на измените на Законот за јавни претпријатија ,Секторот за правни,кадровски и општи работи е во обврска да изготви нов Правилник за внатрешна организација на претпријатието како појдовна основа за изготвување на нов Правилник за систематизација на работните места во претпријатието како и да се изврши категоризирање на вработените во претпријатието во три групи и тоа административни службеници ,даватели на јавни услуги и поможно технички лица.

Исто така во минатата 2014 година е спроведена обука за безбедност и здравје при работа на вработените во претпријатието,извршена е проценка на ризик на работните места во претпријатието и испитување на средствата за работа согласно Законот за безбедност и здравје при работа.

Од секторот е изготвен нов План на архивски знаци за распоредување на актите за 2014 год,и е воведена нова шифра за електронско канцелариско работење согласно примената на новиот Законот за Архивска граѓа донесен во 2014 година како и согласно Уредбата за канцелариско и архивско работење и Упатството за начинот и техниката на постапување со документарниот материјал и архивската граѓа во канцелариското и архивското работење.

Земајќи го во предвид фактот дека побарувањата на претпријатието ги остваруваме по вонсудски пат преку склучување на спогодби за наплата на долгот како и преку исклучување од водоводната мрежа на корисниците кои не ги плаќаат своите обврски ,од страна на Секторот за правни,кадрови и општи работи се поднесени 32 предлози за донесување на решенија врз основа на веродостојна исправа од кои 25 се поднесени за правни лица и 7 за физички лица.

## СЕКТОР ЗА ФИНАНСИСКО СМЕТКОВОДСТВАНИ РАБОТИ

ЈП Комуналец-Крива Паланка за периодот од 01.01.2014 до 31.12.2014 година има остварено влупни приходи од 48.703.281,00 денари.

Споредбено со претходната 2013 година приходите се поголеми за 26,87%, при што сите приходи бележат пораст, освен приходот од користење на сала на градски гробишта поради измени на законот, но пак, од таа причина се зголемени приходите од закупнината на сали.

Како нов приход во 2014 година се појавува приходот од одржување на улично осветлување.

За да може да ја обавува својата основна дејност Ј.П. Комуналец-Крива Паланка има направено и одредени расходи.

Вкупните расходи за 2014 година изнесуваат 48.501.810,00 денари и споредени со остваренети расходи во 2013 година истите се поголеми за 26,87%.

Разгледувајќи ги поединечно расходите може да се забележи зголемување на потрошениот материјал за водовод и канализација за 2014 година во однос на 2013 година за 83,55%, од причина што има уредување на водоводната линија во Баглак 3, каде што е поставено црево во вкупен износ од 790.000,00 денари, заменети се радиомодули во износ од 324.922,00 денари и други водоводни делови за разни дефекти и измени и извршено е поврзување на филтер станица со постојната водоводна линија.

Во потрошениот материјал за комунални влегуваат направените корпи за отпад, корпи за селектиран смет, набавени се триесет буриња за смет, индустриска сол за патишта, дробен песок, а тука спаѓа и потрошениот материјал за улично осветлување.

Потрошениот материјал за гробишта е поголем во однос на 2013 година од причина што во 2014 год. се реновирани и двете трпезарии на гробиштата и направена е потпорна стена на Новите градски гробишта.

Амортизацијата е поголема во однос на 2013 година за 16,32% бидејќи во 2014 година набавените машини целосно се користени во 2014 година, за разлика од 2013 кога истите се набавени на крајот од првото шестомесечие и од тогаш се ангажирани.

Потрошено гориво исто така бележи пораст претежно од ангажирањето на новата опрема (скип, аванти, трактор, како и возилото превземено од Противпожарната Единица) кои во текот на целата 2014 година се ангажирани.

Во 2014 година за прв пат се исплатени и отпремнини за вработени кои се прогласени за технолошки вишок.

Електричната енергија е помала во 2014 во однос на 2013 година за 20,32% бидејќи поради врнежливата година Ј.П. Комуналец-Крива Паланка немаше потреба од вклучување на пумплите т.е. во резервоарите имаше доволно вода за задоволување на потребите на граѓаните.

Поправките на возила како трошок се поголеми во 2014 година од причина што со превземањето на возилото од Противпожарната Единица и преадаптирање на истото во возило за собирање на смет се направени доста трошоци. Тука спаѓаат и поправките на останатите возила.

Кај анализите на вода има зголемување на трошокот бидејќи, покрај другите тековни анализи, направена е и една голема анализа за испитување на водата од градски резервоар.

Вкупните побарувања од правни и физички лица со состојба од 31.12.2014 изнесуваат 36.972.408,00 денари, а пак, пренесени побарувања од страна на физички и правни лица со состојба од 31.12.2013 година изнесуваат 35.081,986,00 денари. Ј.П. Комуналец-Крива Паланка има наплатено побарувања од правни и физички лица во периодот од 01.01.2014 до 31.12.2014 во износ од 50.052.757,00 денари (во овој износ влегуваат и сметки кои се наплатени во 2014 година, а се и од постари години). Додека пак, Ј.П. Комуналец-Крива Паланка во периодот од 01.01.2013 до 31.12.2013 од физички и правни лица има наплатено 40.774.544,00 денари.

Ј.П. Комуналец-Крива Паланка продолжува со склучување на спогодби со кои граѓаните ќе можат да си го платат заостанатиот долг на рати.

Обврските спрема добавувачите со состојба на 31.12.2014 година изнесуваат 9.600.859,00 денари.

Ј.П. Комуналец-Крива Паланка бруто платите на вработените ги има исплатено во целост.

Ј.П. Комуналец-Крива Паланка во периодот од 01.01.2014 до 31.12.2014 има фактурирано на граѓаните и правните лица услуга по основ на одржување на јавни површини во износ од 3.282.900,00 денари, а наплатено 2.490.197,00 денари или процентот на наплата изнесува 75,26%. Исто така собраниите средства Ј.П. Комуналец-Крива Паланка ги има трансверирано на сметка на Општина Крива Паланка.

Ј.П. Комуналец-Крива Паланка во 2014 со своето работење забележа позитивен финансиски резултат од 201.471,00 денари.

За даночко непризнати расходи или пресметан данок од добивка во износ од 93.238,00 денари и годината ја заврши со добивка по оданочување од 108.233,00 денари.

## СЕКТОР ВОДОВОД И КАНАЛИЗАЦИЈА

ЈП „Комуналец“-Крива Паланка во 2014 год. стопанисуваше со седум водоводи во општината и тоа:

Градски водовод „Калин Камен“ ; Водовод „Скръава и Белево“ ; Водовод „Трнци“ ; Водовод Границен премин „Деве Баир“ ; Водовод „Узем-Жидилово“; Водовод „Видња“ во с.Дурачка Река и Водовод „Деловодци“ во с.Конопница .

Градскиот водовод го снабдува со вода градот , приградските населби и дел од населбата „Грамаѓе“ во село Конопница. Водата за градскиот водовод доаѓа од изворите во „Калин Камен“ по гравитационен транспортен цевковод. Во минатата година поради добрата издашност на изворите во Калин Камен од една страна, а од друга страна поради намалување на потребата за потрошувачка на вода заради честите врнжи, бунарскиот систем „Св. Никола“ не е користен.

Во минатата година преку овој систем на водовод до граѓаните се дистрибуирани 516.186 м<sup>3</sup> вода.

Изградбата на транспортниот цевковод од Калин Камен до Крива Паланка за работа на МХЕЦ Калин Камен 1 и МХЕЦ Калин Камен 2 целосно е поставен во 2014 година, се изгради делот од Кошари до Филтер станица. Зградите на МХЕЦ се изградени, опремата во истите е поставена. Во 2015 година треба да се изврши поврзување, испитување на цевководот и се очекува да бидат пуштени во употреба.

За МХЕЦ Станци 2 градежниот дел е готов, останува во 2015 година да се постави опремата и има реални шанси и оваа хидроцентrala да почне со работа. А МХЕЦ Станци 1 ќе почне да се гради оваа година.

Во текот на 2014 година се заврши со реализација на проектот за доопремување на Филтер станица и реконструкција на тиролскиот захват на Станечка Река. Набавена е опрема за лабораторијата, доведена е електрична енергија од постојниот приклучок на Градскиот резервоар и доведена е вода за санитарните чворови и лабораторијата. Поврзувањето на Филтер станицата со постојните водоводни линии ги изврши ЈП „Комуналец“ - Крива Паланка.

Во 2015 год. се продолжи акцијата за поставување на механизми со радиомодули и тоа во двете стамбени згради на улица „Моша Пијаде“ каде беа поставени 47 ( 32 + 15 ) радиомодули со што се доби можност за далечинско отчитување на состојбата на водомерот. Со оваа акција ќе се продолжи и во наредните години, а бројот на поставени механизми со радиомодули ќе зависи од обезбедените средства.

Со изградба-асфалтирање на дел на одредени улици во Крива Паланка ( ул.Херој Карпош, ул.Моша Пијаде и ул.Партизанска ) се наметна потреба да се изврши реконструкција на водоводната линија и старите водоводни цевки се заменети со нови, изградени се нови подземни шахти и сите стари приклучоци се поставени во ново изградените шахти.

Во 2014 година беше изграден кракот за поврзување на постојната водоводна линија од Лозаново со новоизградената водоводна линија Баглак 3 во должина од 1000 метри. Со изградба на овој крак, населбата Лозаново ќе се

снабдува со вода од резервоарот за висока зона во Баглак 3 и овој долгогодишен проблем е целосно решен. За решавање на проблемот со водоснабдување за висока зона-лев брег може да се каже дека е при крај, во 2014 год. се доставени сите потребни документи и се предадени во банка и во секој момент се очекува нивно одобрување и да се почне со реализација на овој проект.

Водоводот „Скръбъва и Белево“ ги снабдува со вода граѓаните од населбата Белево, нас. Скръбъва и дел од Грамаде. Водата за овој водовод преку доводниот цевковод по гравитација доаѓа од изворите во Бурилова Чука во Дренак и од изворите во месноста викана Голема Ливада и извор во атарот на село Мартиница.

Преку овој водовод во 2014 година се дистрибуирани  $32.672 \text{ m}^3$  вода за пиење до граѓаните во горенаведените населби.

Водоводот „Трнци“ ги снабдува со вода граѓаните од маалата „Трнци“ во село Конопница и дел од село Мождивњак. Овој систем е пуштен во употреба пред неколку години. Водата со пумпа се вади од бунар преку постојниот цевковод се носи во резервоарот, а потоа по гравитација доаѓа до корисниците. Во 2014 година од овој систем корисниците имаат потрошено односно фактурирано  $8.827 \text{ m}^3$  вода, а за електрична енергија имаме платено 290.203,00 денари што значи дека и оваа година овој водовод работеше со загуба. Се размислува, ако се обезбедат средства оваа година овој водовод да биде поврзан преку водоводот Деловодци и Чивлк со градската водоводна мрежа, како би можноло во моментот кога ќе има доволна количина на вода пумпата да не работи за да не се троши електрична енергија.

Водоводот „Деве Баир“ ги снабдува со вода комплет сите објекти на Границниот премин Деве Баир, ПС „Рамна Нива“ и шест индивидуални стамбени згради околу преминот.

Водата во овој систем доаѓа комбинирано и тоа од трите извори во „Бождарица“ и од бунарот кој се наоѓа во непосредна близина на резервоарот во месноста викана Катониште. Во текот на 2014 година немаше потреба од дополнителна количина на вода и затоа бунарот не беше користен за водоснабдување.

Во 2014 година преку овој водовод се дистрибуирани  $4.310 \text{ m}^3$  вода.

Водоводот „Узем-Жидилово“ со вода за пиење ги снабдува дел од граѓаните од село Узем и село Жидилово кои живеат по течението на Крива Река. Водата во овој систем доаѓа од изворот „Селиште“ во Костур.

Вода од овој извор има доволно, но потрошувачката е многу мала. Граѓаните имаат сопствени води и оваа вода ја користат само кога нивните води ќе намалат или пресушат.

Во 2014 година преку овој водовод се фактурирани само 3.186 м<sup>3</sup> вода, што значи и оваа година со остварените средства се покриени само анализите за испитување на водата и средствата за хлорирање.

Водоводот „Видња“ ги снабдува со вода за пиење граѓаните од с.Дурачка Река,како и дел од граѓаните од населба Маневци.Количините на вода од овој систем беа доволни за задоволување на потребите на корисниците.

Во минатата година од овој водовод се фактурирани 5.619 м<sup>3</sup> вода.

Водоводот „Деловодци“ снабдува со вода за пиење дел од граѓаните во село Конопница и тоа маалата „Деловодци“.Оваа година корисниците на вода од овој водовод имаа доволна количина на вода за задоволување на потребите што не беше случај пред преземањето на водоводот од ЈП„Комуналец“-Крива Паланка.Исто така квалитетот на водата постојано се следи и резултатите континуирано се добри,иако пред преземање на водоводот резултатите од анализите на земените мостри не беа добри .

Во 2014 година преку овој водовод се фактурирани 6.847 м<sup>3</sup> вода.

Според горенаведените податоци во 2014 година од сите седум водоводи до граѓаните се дистрибуирани 577.647 м<sup>3</sup> вода од кои 79.809 м<sup>3</sup> вода до правни субјекти и 497.838 м<sup>3</sup> до домаќинства. Исто така 95.600 м<sup>3</sup> вода наменски е потрошена и тоа за јавни чешми и фонтани, перење на водоводни објекти и улици, сопствени потреби(Пазар,гробишта и други објекти) и одржување на зеленило и водоснабдување на ул.,„Единство“.

Одржувањето на водоводната мрежа на сите водоводи се вршеше редовно и навремено секојдневно,а во саботите,неделите и државните празници имаме дежурни водоинсталатори и раководители.

Во изминатиот период се извршени следните работи:

|   |     |     |
|---|-----|-----|
| - Интервенции на дефекти на водоводна мрежа                                   | бр. | 389 |
| - Замена и чистење на водомери  | бр. | 44  |
| - Приклучување на градска водоводна мрежа                                     | бр. | 27  |
| - Приклучување на водовод Трнци   | бр. | 3   |
| - Приклучување на водовод Узем-Жидилово                                       | бр. | 3   |
| - Приклучување на водовод Видња   | бр. | 6   |
| - Приклучување на водовод Деловодци   | бр. | 1   |
| - Оддвојување на водомери   | бр. | 26  |
| - Извршено поврзување на стари приклучоци во ново изградената водоводна мрежа | бр. | 43  |

За пратење на квалитетот и здравствената исправност на водата за пиење според позитивните законски прописи,редовно се земаат мостри од сите водоводи со кои стопанисува ЈП„Комуналец“-Крива Паланка.

1. Градски водовод „Калин Камен“
2. Водовод „Скръава“
3. Водовод „Трнци“
4. Водовод „Узем-Жидилово“
5. Водовод Граничен премин „Деве Баир“
6. Водовод „Видња“,
7. Водовод „Деловодци“
8. Бунарски систем „Св.Никола“ во Крива Паланка

Земените мостри од горенаведените водоводи се доставуваат во Центар за јавно здравје – Куманово, кои вршат контрола преку основна анализа која опфаќа мала физичко – хемиска анализа и микробиолошка. Исто така мостри се доставуваат и во Институт за јавно здравје на РМ-Скопје, анализа на водата вршат преку периодична анализа, која опфаќа голема физичко – хемиска анализа, бактериолошка, паразитолошка, радиоактивност и присуство на пестициди.

Обемот и видот на испитувањето на водата за пиење е утврден според посебна програма, која секоја година ја изготвува ЈП „Комуналец“-Крива Паланка во согласност со Правилникот за безбедност на водата за пиење („Сл.весник“ на РМ,бр.46 од 2008 год.)

Програмата е потпишана од страна на Центар за јавно здравје-Куманово и ЈП „Комуналец“-Крива Паланка.

Земање на мостри за анализа на водата за пиење е одредена согласно член 36, Прилог 3, Табела 1 од Правилникот и тоа според бројот на еквивалент жители. Врз база на добиените податоци за потрошена вода во претходната година, направена е пресметка за бројот на еквивалент жители и според тоа е утврдено дека на водоводите: Скръава, Трнци, Видња, Деловодци, Узем-Жидилово и на Граничен премин „Деве Баир“ треба да се земаат по шест мостри за анализа годишно, а за градскиот водовод треба да се земаат по две мостри за анализа секој месец или на годишно ниво да се направат 24 основни анализи и две периодични.

Во текот на изминатата 2014 год. е постапено според програмата и вкупниот број на земените мостри за анализа е следен:

|                         |                                    |
|-------------------------|------------------------------------|
| 1. Градскиот водовод    | 26 физ. хемиски и 26 бактериолошки |
| 2. Скръава              | 6 физ. хемиски и 6 бактериолошки   |
| 3. Трнци                | 6 физ. хемиски и 6 бактериолошки   |
| 4. Узем-Жидилово        | 6 физ. хемиски и 6 бактериолошки   |
| 5. Гр. Премин Деве Баир | 6 физ. хемиски и 6 бактериолошки   |
| 6. Видња                | 6 физ. хемиски и 6 бактериолошки   |
| 7. Деловодци            | 7 физ. хемиски и 7 бактериолошки   |

Од ова може да се заклучи дека квалитетот на водата за пиење се следи континуирано во сите водоводи со кои стопанисува ЈП „Комуналец“-Крива Паланка.

Според добиените резултати од извршените анализи сите параметри се добри и во дозволените граници т.е. вредностите се според важечките прописи. Резултатите од извршените анализи на мострите се доставуваат до ЈП „Комуналец“-Крива Паланка и по еден примерок добива и Републичката инспекција-Агенција за храна и ветерина со што истата има перманентен увид на квалитетот на водата за пиење од водоводите со кои стопанисува ЈП „Комуналец“-Крива Паланка .

Дезинфекцијата на водата за пиење се врши со хлорирање кое е во согласност со важечките законски прописи. Хлорирањето е континуирано. На градскиот водовод хлорирањето се врши автоматски со гасен хлоринатор во шахта која се наоѓа пред градските резервоари, а хлорирањето на останатите водоводи се врши со течен хлор(натриум хипохлорит) со систем капка по капка со капавци кои се поставени во сувите комори во резервоарите за вода. Во бунарскиот систем хлорирањето е со дозер пумпи кои се поставени на постојниот цевковод и работат во моментот кога работат пумпите.

Секогаш се води сметка хлорирањето да биде редовно на минималната граница освен во случај на дефекти на водоводната линија кога се прави хиперхлорирање.

Освен што се доставуваат резултатите до Агенцијата за храна и ветерина, тие во тек на 2014 год. направија три контроли и при тоа утврдија дека по сите основи на направените контроли се работи според пропишаните законски нормативи. Во изминатава 2014 год. по налог на Агенцијата за храна и ветерина се изготви НАССР систем и истиот е имплементиран што е потврдено со записник бр.16-139/8 од 04.05.2014 година.

Во текот на 2014 година освен бунарот во с. Конопница за водоснабдување на водовод Трнци кој работеше, останатите бунари од бунарскиот систем „Св. Никола“ и бунарот на Гр. премин „Деве Баир“ не работеа, бидејќи немаше потреба од дополнителна количина на вода, меѓутоа истите редовно се одржуваат и кондиционо се способни во секое време да бидат вклучени во системот. Бунарот кој се наоѓа во кругот на Градскиот резервоар, редовно се одржава и се прати квалитетот на вода од истиот и досега се однесени две мостри за периодична анализа во Институтот за јавно здравје-Скопје.

За одржувањето на канализационата мрежа во градот во 2014 година се има работено на одржување на уличната канализациона мрежа, левиот и десниот колектор. Во изминатиот период се одржуваше канализациона мрежа во должина од 13 км од различни профили и е извршен одвод од 538.598 m<sup>3</sup> фекални води .

Во текот на 2014 год. на градската канализациона мрежа имаше 178 интервенции од кои 62 интервенции беа на главните колектори, а 116 интервенции на канализационата мрежа со мал профил и со помало времетраење на отчепување. Сите интервенции беа завршени навреме и не е дозволено да фекалната канализација се излева и тече по улиците.

Имаше одредени потешкотии во одржувањето на канализационата мрежа затоа што и понатака во истата се фрлаат разни предмети на кои што не им е местото во канализационата мрежа. Како и секоја година очистени се испустите на канализационата мрежа затоа што целата отпадна вода за жал истекува во Крива Река и при истекот доаѓа до наталожување односно затварање на цевката. Редовно се чистат главните шахти на колекторите и тоа од муль и песок, а тоа е последица, бидејќи во самата канализациона мрежа се вклучени решетките од дворните места и олуците а кои носат песок и муль.

Според планот за дератизација со кој е опфатен левиот и десниот колектор и сите приклучни канализациони мрежи и оваа година се изврши дератизација од страна на стручни лица од фирмата „Плант Медика“ од Куманово и вработени во ЈП „Комуналец“ - Кр. Паланка и тоа во 60 канализациони шахти со што е покриена целата градска канализациона мрежа. Дератизацијата се изврши во пролет и во есен со поставување на соодветни парафински блокови, а при повторната контрола е констатирано дека во вториот наврат помалку се потрошени истите што значи дека со оваа активност, манифестијата на глодари е сведена на биолошкиот минимум.

Освен редовното одржување на канализационата мрежа во минатата година имаше и други активности.

Со изградба - асфалтирање на улиците во Кр. Паланка се појави потреба да одредени канализациони шахти бидат надградени или спуштени. На дел од улиците Партизанска, Ацо Шопов, Херој Карпош и Моша Пијаде на делот каде што се асфалтирани, сите канализациони шахти се надградени или спуштени според котата на асфалтната подлога.

Во оваа година ќе бидат превземени за одржавање новоизградените канализациони мрежи во село Конопница и село Мождивњак. Исто така се очекува да биде изграден кракот, односно канализационата мрежа во Бојанов Дол, бидејќи тендерот е во тек и се чека да се избере најповолен понудувач. Исто така има барање од граѓани за предавање-превземање за одржување на нивните канализациони мрежи кои се изградени со сопствени средства и помош во цевки од Општината иако истите не се градени по проект, не е запазен профилот на цевките, не е запазен падот на цевките како и шахтите кои се изградени со мали димензии и несоодветни капаци и недоволен број. По примање на одржување на овие мрежи ќе треба да се изврши нивна реконструкција.

## СЕКТОР ЗА КОМУНАЛНА ХИГИЕНА, ПАЗАРИ И ГРОБИШТА

Во секторот комунална хигиена, пазари и гробишта ЈП Комуналец Кр.Паланка ги извршува следните работи и тоа:

1. Собирање транспортирање и депонирање на комунален отпад
2. Организирање на зелен пазар
3. Одржување на јавни површини во градот Кр.Паланка
4. Погребални услуги во градот Кр.Паланка
5. Одржување на градска депонија
6. Зимско одржување на улици во Општина Кр.Паланка
7. Стопанисување со градски базен
8. Одржување на спортска сала „Петер Поп Арсов“
9. Одржување и реконструкција на јавно осветлување на општина Кр.Паланка

### 1. Собирање, транспортирање и депонирање на комунален отпад.

Ј.П.Комуналец Кр.Паланка поседува дозвола од 22.03.2011 г. од министерството за Животна средина и просторно планирање за вршење дејност собирање транспортирање и депонирање на комунален отпад во Општината Кр.Паланка. Својата дејност ја извршува со три специјални возила за собирање на комуналниот отпад и тоа „ИВЕКО“, „ЗАСТАВА ТУРБО ЗЕТА“, и „МАН“, кои ги задоволува потребите за количината насобраниот комунален отпад во градот Кр.Паланка. Ј.П.Комуналец врши собирање на комунален отпад по утврден распоред и време за собирање на комуналниот отпад. Комуналниот отпад се собира во Општината Кр.Паланка, манастир „Св. Ј. Осоговски“, с. Жидилово, с. Узем, с. Д. Река, с. Конопница, с. Мождивњак и с. Длабочица. На не пристапните тесни и стрмни улици во градот Кр.Паланка комуналниот отпад се собираше со специјално возила „Авант“. Од Општината Кр.Паланка и селата комуналниот отпад се собира од 4058 домаќинства (физички лица) и од 438 правни лица. Вкупен број на садови за комунален отпад, каде се одлага комуналниот отпад од правните лица и од домаќинствата од Општината Кр.Паланка се 148 контејнери со зафатнина од 1.1 м<sup>3</sup>, 86 канти од 120 лит. и 179 садови со зафатнина од 200 лит. Поставени од страна на Ј.П.Комуналец Кр.Паланка и околу 867 нај разновидни садови (пл. садови, мали кантини и др.). Ј.П.Комуналец Кр.Паланка редовно ги извршуваше работите од организирано собирање, транспортирање и депонирање на комунален смет во градот Кр.Паланка, но потребно беше и дополнително ангажирање на Ј.П.Комуналец, обично во пролетниот и есенскиот период кога има расчистување на дворовите, земј. градини и одлагање на градинарскиот отпад покрај контејнерите за отпад и з тоа Ј.П.Комуналец дополнително ангажира градежна машина и возила „СКИП“, ТАМ-80, трактор и работници за собирање и изнесување на растителниот отпад покрај контејнерите особено на потегот од ул. „8-септември“ до „Мизовски ливади“ и „Кадиска чешма“, при што се соберени околу 72 м<sup>3</sup> градинарски отпад. ЈП Комуналец учествуваше со возило и работници за

рачистувања диви депонии во градот, собирање и изнесување на земја и градежен шут од ул., „Единство“, Кр.Паланка. Отпадот што се собира се транспортира и депонира во комуналната депонија во с. Конопница Кр.Паланка. Годишно се депонираат околу 2500 т. Комунален отпад од Општината Кр.Паланка.

## 2. Организирање на зелен пазар

Ј.П. Комуналец Кр.Паланка врши организирање на еднодневен пазар во сабота во градот Кр.Паланка. Зелениот пазар редовно се одржува се мете и пере со хидратанска мрежа и се вршат поправки за непречено работење на самиот пазар и тоа.

- Поправка на ограда
- Поправка на тезги
- Поправка на санитарен чвор
- Дезинфекција на пазарот
- Тековно одржување на пазарот

## 3. Одржување на јавни површини во градот Кр.Паланка

ЈП Комуналец Кр. Паланка во 2014г. ја спроведе годишната програма на Општината Кр.Паланка за одржување на јавите површини која е регулирана од Општината Кр.Паланка и со ЈП Комуналец Кр.Паланка. Годишната програма за јавни површини опфаќа повеќе нивоа на работа и тоа ,метење на јавни површини,миење на јавни површини,зимско одржување на јавни површини,одржување на зелени површини, чистење на речни регулациони корита,чистење на наноси на јавни површини,изградба и уредување на санитарни јазли и поставување и одржување на соодветни садови за отпад на јавни површини Метењето на јавниповршини е поделена на две зони и тоа;

- метење на јавни површини секој работен ден (прва зона)
- метење на јавни површини два пати во месецот и метење на јавни површини еден пат во месецот(втора зона)

Метењето на јавни површини од прва зона опфаќа метење на гл.улица,, Св. Ј.Осоговски,, со тротоарите на потегот од „Осички мост до Касарна.метење на плоштадот и градски парк, метење на паркиралишта на гл. улица, мостовите и градски пазар. ЈП Комуналец во 2014г гл. ул. „Св.Ј.Осоговски,, со тротоарите од „Осички мост,,до „Касарна.паркиралиштата,мостовите. Градскиот плоштад,градски парк,градски пазар ги метеше и оджаваше редовно секој работен ден. Улиците од втора зона каде е предвидено да се метат два пати во месецот се извршуваше на ул.,„Св.Ј.Осоговски,, крак-2 на потеготод Соларски мост до фурна „Вардар,,и на слевните улици, „Партизанска,, , „М.Пијаде,, , „\*-септември,, „Македонска,, , Димитар Арсов,, , Ратко Минев,, , Х.Карпош,, , Јане Сандански,, „Гоце Делчев,,,,17 Мак.Бригада,, , Наско Тамбурков,, , 8-Октомври и „Обиколницата на гр.Кр.Паланка три пати се изметени во годината.Метењето на останатите улици не е извршено.

Миењето на јавни површини исто така е поделана на две зони и тоа, јавни површини кои се мијат два пати во месецот (прва зона) и јавни површини кои де мијат еднаш во месецот(втора зона ). Миењето на јавни површини во прва зона ја опфаќа, гл.ул., Св.Ј.Осоговски,, со тротоарите од „Осички мост,, до касарна, паркиралиштата на гл.улица, мостовите, градскиот плоштад, градскиот парк и градски пазар иск спроведуваше со користење на постојната хидранска мрежа и се изврши во целост. Миењето на улиците од втора зона не се изврши.

Зимското одржување на јавни отворени површини се спроведуваше на приоритетните површини на гл.ул., Св.Ј.Осоговски,, во главном од тротоарите од „Осички мост „, до „Ветернарна станица,, градски плоштад, градски парк, влез на градски пазар и градски пазар.

Одржувањето на зелени површини (паркови, скверови и дрвореди) се извршуваше редовно согласно дадените локации. Во градскиот парк, паркот пред градски музеј и паркот на ул. „Х. Карпош,, , се засадија нови разновидни цвеќиња. посеја трева, изврши потхранување на истите, редовно полевање со вода, плевење и косење во текот на целата сезона. На „Денот на пролета,, во еколошката акција „Македонија земја на цвеќето-земја на розите,, во организација на Општината Кр.Паланка и ЈП Комуналец Кр.Паланка се засадени 635 броја садници на рози на повеќе локации во градот, во парковите, дворовите на институции и пешачко – ролерска патека во Крива Река. ЈП Комуналец Кр. Паланка во текот на 2014г. уредуваше нови зелени површини во градот Кр.Паланка. На влезот од градот, десната земјана косина од патот кај „Ресторан Борче,, беше наслипана со муль, порамната, заѓубрена, посејана со трева и наводнувана. На истата косина беше испишано името на градот со камени коцки и засадена со цвеќе во и околу името. На рамната зелена површина е изработена метална коцка која е исполнета со земја и губре и истата е засадена со цвеќе. А на рамната површина се засадија зимзелени чемпреси и шимшири. Исто така на раскрсницата на влезот во Кр.Паланка косината од десната страна се оформи нова зелна површина. Се поставија три реда на бекатон жардињери. кои се засадија со цвеќе, а косината засеја со трева. Истата во текот на годината беше редовно одржувана. На скверот од Големиот мост се изработи грбот на Кр.Паланка, додека косините беа наслипани со муль, заѓубрени и засејани со трава. Над тротоарот се поставени два реда на бекатон жардињери во кои се засадени цвеќе. Во речното корито се поставени метални фигури со лик на лебеди и штрокови кои се исполнети со земја и губриво и засадени со цвеќеиња. На денот на Дрвото - 2014 г. во речното корито на Кр.Река покрај пешачко-ролерска патека се засадија 60 јорговани. Ј.П.Комуналец Кр.Паланка во речното корито на Крива Река покрај пешачко-ролерската патека изготви систем капка по капка за наводнување на веќе засадените цвеќиња, рози и јорговани.

Одржувањето на речните корита на Кр.Река и Дурачка река во текот на целиот период од годината се извршуваше, се чистеше отпадот од речното корито, редовно се косеше тревата, се товареше во возило и изнесуваше од речното корито на Кр. Река.

Чистењето на наноси од јавни површини во 2014г. ЈП Комуналец во целост ја спрведе во пролетниот и есескиот период од годината.

Изградбата и уредување на јавни санитарни јазли во 2014 г, не е спроведена поради немање на финансиски средства за изградба на нов јавен градски тоалет. Поставување и одржувања соодветни садови за отпад на јавни површини во 2014г се набавени нови 5 контејнери за отпад со запремнина од 1.1 м3 и 29 мали садови за отпад со запремнина од 30 литри. ЈП Комуналец изврши поправка на 15 стари контејери и замена на нови тркалца за контејнери, набави постави нови 76 буриња со запремнина од 200 литри во Општината Кр.Паланка и поправи 8 мали сада за отпад кои се поставени на кондилабри на гл.ул., Св. Ј.Осоговски,, во КР.Паланка

#### 4.Погребални услуги

Ј.П Комуналец Кр.Паланка е управител на гробиштата во Кр.Паланка.Починатите лица во градот Кр.Паланка се погруваат во старите градски гробишта во Кр.Паланка и на новите гробишта во с. Конопница .Гробиштата редовно се одржуваа се метеа,чистеа од смет и се косеше тревата.Во 2014г.погребани се 105 лица од кои 79 во новите гробишта и 26 во старите градски гробишта.Се изработени 95 рамки за гробници и 98 м пристапни стази до гробните места и се изградија два потпорни зида,за дооформување на алините.На новиот обиколен пат во новите гробишта извршено е тампонирање со речен песок.

#### 5.Одржување на градска депонија

Во Градската комунална депонија во с.Конопница Кр.Паланка се депонира целокупниот комунален отпад од Општината Кр.Паланка,околу 2500.тони годишно.Депонирањето изатрупувањето со земја на комуналниот отпад во депонијата се врши со градежна машина ТГ-75 и за таа намена годишно се довезуваат 800 м3 земја.Капацитетот на депонијата изнесува максимално уште 2 години за експлатација и тоа со санација на истата.

#### 6.Зимско одржување на улиците и локалните патишта во Општината Кр.Паланка

Ј.П.Комуналец Кр.Паланка со Општината Кр.Паланка има склучно договор за зимско одржување на улиците во градот и на локалните патишта во Општината Кр.Паланка.Зимското одржување на улиците и локалните патишта во Општината Кр.Паланка,од страна на Ј.П.Комуналец го извршуваше со градежна машина ..СКИП,, камион „Рано,, , трактор со додатна опрема „, плуг „, и „соларка „, и повеќе наменско возило„Авант,.Зимското одржување се спроведуваше согласно програмата за зимско одржување на приоритетните улици и локални патишта во Општината Кр.Паланка.Улиците беа редовно чистени од снег со градежна механизација,,СКИП,, камион „Рено,, и трактор со додатна опрема плуг за чистење на снег и „соларка „,за посыпување на камена ризла измешана со индустриска сол.За зимското одржување на улиците и локалните патишта во Општината Кр.Паланка Ј.П.Комуналец потроши ,индустриска сол 40.50 тони и абразивен

материал-камена ризла 69.0 м3 и програмата за зимско одржување на улиците и локалните патишта беше извршена од страна на Ј.П.Комуналец Кр.Паланка.

#### 7.Стопанисување со градски базент

Општината Кр.Паланка со одлука на Совет на Општина Кр.Паланка го има дадено на користење на градскиот базент во Кр.Паланка на Ј.П.Комуналец КР.Паланка.Ј.П.Комуналец Кр.Паланка целосно ја презема обврската околу организирање уредување и пуштање во функција на градскиот базент за летниот период од годината.Базентот беше целосно исчистен,извршено миење со разредена хлор,комплетно извршена санација и бојадисан со водоотпрана боја на сите површини на базентот.За целиот летен период беше контролран квалитеот на водата,се хлорираше и филтрираше водата од базенот и беше во рамки на дозволеното капење во базентот.На градскиот базен за поголема сигурност на корисниците на базентот имаше организирано и служба за спасување во целиот период кога работеши градскиот базент.Закапење за едно дневен престој на базентот се наплаќа надоместок од 50 ден.

#### 8.Одржување на спортска сала „Петар Поп Арсов,,

Одјувањето на спортска Сала „Петар Поп Арсов,,Кр. Паланка е доделена на ЈП Комуналец Кр.Паланка од страна на Советот на Општина Кр.Паланка со преотстапување од СОУ,,Горче Петров,, Кр.Паланка,со кое сите обврски кои произлегуваат за одржување на Спортски сали ги презема ЈП Комуналец Кр.Паланка. Салата се чисти и обезбедува од страна на вработени лица од Ј.П.Комуналец Кр.Паланка. Спортската сала може да ја користат сите лица за кое треба да платат надоместок кој е одреден во зависност од времето на користење на спортската сала.

#### 9.Одржување и реконструкција на јавното осветлување на општината Кр.Паланка

ЈП Комуналец Кр.Паланка со општината Кр.Паланка има склучено договор бр.19-1112/2014 од 16 06 2014г за одржување и реконструкција на јавното осветлување на општината Кр.Паланка. ЈП Комуналец ги извршуваше услугите што се појавуваа за потребите на комуналната инфраструктура кои што се според барањата на Договорниот орган и ги извршуваше следните услуги, промена на прегорени сијалици,демонтажа на урнат или оштетен столб, монтажа на нов столб кои што се опфатени со договорот. ЈП Комуналец Кр.Паланка квалитетно и квантитативно ги изврши сите услуги кои што беа побарани од Договорниот орган за одржување и реконструкција на јавното осветлување на општина Кр.Паланка.

## СЕКТОР ПАРКОВИ И ЗЕЛЕНИЛО

Согласно Програмата за работа на ЈП КОМУНАЛЕНЦ за 2014 год. Секторот Паркови и Зеленило има преземено низа активности за уредување на зелените површини во градот Крива Паланка :

- Одржување на паркови и зеленило и уредување на нови површини;
- Производство на расад и саден материјал,

1. Во градскиот парк се извршени работи на култивирање на посеаните зелени површини и доуредување на истите. За таа цел се засадени 5500 разни видови на цвеќиња и тоа во различни периоди од годината во зависност од сезоната, 30 броја трендафили, 36 броја на декоративни дрвца. Јавна зелена површина кај Кадиска Чешма - на овој потег се посадени 450 броја разновидни цвеќиња и 10 броја на трендафили. Јавна зелена површина кај Градски музеј – на оваа зелена површина има засадено цвеќиња од видот лале, одржување на зелената површина (косење, губрење и кастрење на декоративните грмишки). Уредување на јавна зелена површина кај ново изградената фонтана кај Шанин Мост – засадување на трендафили и други видови украсни цвеќиње, одржување на фонтаните, засејување на косите површини со трева и нивно одржување а воедно извршено оградување со метална ограда. Косината над Шанин Мост спроти градскиот парк е уредена во јавна зелена површина и истата е посеана со трева, во подножјето се поставени бетонски жардињери за цвеќе кои се засадени со разновидни цвеќиња кои одговараат на сезоната. На истата површина е изработен Грбот на Општина Крива Паланка и истиот е осветлен со рефлектори .На овој потег се посадени вкупно 2000 броја на разновидни цвеќиња. На потегот од Шанин Мост до крајот на ролерско - пешачката патека (спроти фудбалското игралиште) е извршено уредување на Јавни зелени површини и тоа култивирање и посипување со речен мил, засејување со трева, засадување на трендафили и други декоративни дрвца. Поради подобро одржување на овие површини поставен е систем капка по капка во должина на целата ролерско- пешачка патека. На овој потег се засадени 120 броја трендафили и 120 броја декоративни дрвца .На оваа зелена површина на две одделни локации се поставени украсни фигури и истите се засадени со 1200 броја цвеќиње. На влезот на Крива Паланка кај Мотелот „Македонија“, на раскрсницата на зелената површина се засадени 600 броја разни цвеќиња, 15 броја на трендафили. На косината спроти Технички преглед беше оформена нова зелена површина со култивирање на истата и засејување со трева Во подножјето на истата површина се поставени 3 реда на жардињери во кои се засадени 2300 броја на разновидни цвеќиња и во должина на целата површина е изградена пешачка патека. На истата раскрсница и островите се засадени со цвеќиња и се врши одржување на тревните површини. На овие острови се посадени 1300 броја на цвеќиња во различни периоди од годината. Кај Борчева Кафана е извршено уредување на пристапен пат до магистрален пат како и формирање на нова зелена површина со други украсни фигури. На истата е извршено засејување со трева, нејзино одржување и се засадени 60 броја украсни дрвца и 1300 броја на цвеќиња.

На потегот кај Гранична полиција е извршено уредување на зелена површина покрај пешачката патека со засејување на трева и поставување на жардињери кои се пополнети со 1200 броја на цвеќиња и уредување на автобуската постројка најзино поплочување со бекатон плочки и поставување на клупа. На главната улица „Св. Јоаким Осоговски „, од Осички Мост до Стара Чаршија на канделабрите се поставени 130 броја на саксии кои во текот на годината се променуваат во три турнуса истите се засадени со цвеќе кое одговара на сезоната Во текот на целата година се засадуват вкупно 1800 броја на цвеќе.

2. За поекономично и поквалитетно извршување на своите работи Секторт Паркови и Зеленило во текот на 2014 год изгради фолија за производство на саден материјал од повеќе видови на цвеќиња во истата е одгледан и рададен материјал кој е употребен за засадување на претходно спомнатите површини. Извршена е и набавка на цвеќиња и други декоративни садници од други производители.

ЈП КОМУНАЛЕЦ  
Крива Паланка

Крива Паланка  
07.05.2015 год.

Врз основа на член 23 од Статутот на ЈП.за комунални услуги Комуналец-Крива Паланка,Управниот Одбор на својата редовна седница одржана на ден **07.05.2015** година ја донесе следната

## ОДЛУКА

### ЗА УСВОЈУВАЊЕ НА ИЗВЕШТАЈОТ ЗА РАБОТА НА ЈП.КОМУНАЛЕЦ-КРИВА ПАЛАНКА ЗА 2014 ГОДИНА

#### Член 1

Се усвојува Извештајот за работа на ЈП.Комуналец- Крива Паланка за **2014** година.

#### Член 2

Оваа Одлука влегува во сила од денот на нејзиното донесување.

Бр.**02-312/3**  
**07.05.2014** год.  
Крива Паланка

